

पोलीस पाटील पदावरील नियुक्तीसाठी
पोलीस पाटलांच्या वारसांना प्राधान्य
देण्याबाबत.

महाराष्ट्र शासन
शासन निर्णय क्र.बी.डी.पी. ०६०८/प्र.क्र.२८२/पोल-८
गृह विभाग, मंत्रालय, मुंबई.
दिनांक : २८ मे, २००९.


- पहावे :- (१) महाराष्ट्र ग्राम पोलीस पाटील (सेवा, प्रवेश, पगार, भत्ते आणि सेवेच्या इतर शर्ती) आदेश १९६८
(२) शासन निर्णय क्र.बी.डी.पी. ११०७/प्र.क्र.५१५/पोल-८, दि.१६.१०.२००८.

प्रस्तावना :- महाराष्ट्र ग्राम पोलीस पाटील अधिनियम, १९६७ नुसार पोलीस पाटील पद तयार करण्यात आले असून महाराष्ट्र ग्राम पोलीस पाटील (सेवा, प्रवेश, पगार, भत्ते आणि सेवेच्या इतर शर्ती) आदेश १९६८ व त्यामध्ये वेळोवेळी करण्यात आलेल्या सुधारणानुसार पोलीस पाटील पदावर नियुक्ती करण्यात येते. पोलीस पाटील पदावरील नियुक्तीसाठी उपविभागीय पातळीवर जाहिरनामा काढून व परीक्षा घेऊन नियुक्ती करण्यात येते. पोलीस पाटील पदावरील नियुक्तीसाठी पोलीस पाटलांच्या वारसांना प्राधान्य देण्याची बाब शासनाच्या विचाराधीन होती.

शासन निर्णय :- वरील प्रस्तावाचा सर्वांगीण विचार करून शासन याद्वारे असे निदेश देत आहे की, पोलीस पाटील पदावर कार्यरत असतांना पोलीस पाटलांचे निधन झाल्यास किंवा कार्यरत पोलीस पाटील सेवानिवृत्त झाल्यास रिक्त होणारे पोलीस पाटलाचे पद त्यानंतर येतार जाहीरनामा काढून भरतांना मृत/सेवानिवृत्त पोलीस पाटलाच्या वारसाने पोलीस पाटील पदावरील नियुक्तीसाठी अर्ज केल्यास, तो महाराष्ट्र ग्राम पोलीस पाटील (सेवा, प्रवेश, पगार, भत्ते आणि सेवेच्या इतर शर्ती) आदेश १९६८ व त्यामध्ये वेळोवेळी करण्यात आलेल्या सुधारणानुसार सर्व अटी व शर्ती पूर्ण करित असल्यास तसेच तो संदर्भाधीन दि.१६.१०.२००८ च्या शासन निर्णयानुसार त्या गावासाठी ठरविण्यात आलेल्या जातीच्या प्रवर्गातील असल्यास त्यास पोलीस पाटील पदावरील नियुक्तीसाठी प्राधान्य द्यावे.

हे आदेश शासन निर्णय निर्गमित केल्याच्या दिनांकापासून लागू होतील.

महाराष्ट्राचे राज्यपाल यांच्या आदेशानुसार व नावाने,


(शि. म. घुले)

कार्यासन अधिकारी, गृह विभाग, महाराष्ट्र शासन

प्रति,

१. महासंचालक व पोलीस महानिरीक्षक, महाराष्ट्र राज्य, मुंबई
२. सर्व जिल्हाधिकारी (मुंबई शहर व उपनगरे वगळता)
३. सर्व पोलीस अधिक्षक
४. सर्व उपविभागीय दंडाधिकारी (जिल्हाधिकारी यांच्यामार्फत)
५. निवडनस्ती (पोल-८)